
Kapilaprachandadiprokta Shivarchanamahima

ಕಪಿಲಪ್ರಚಂಡಾದಿಪ್ರೋಕ್ತಾ ಶಿವಾರ್ಚನಮಹಿಮಾ

Document Information



Text title : Kapilaprachandadiprokta Shivarchanamahima

File name : kapilaprachandadiproktAshivArchanamahimA.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 40
| vAvRittashlokaH ||

Latest update : January 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 31, 2024

sanskritdocuments.org

ಕಪಿಲಪ್ರಚಂಡಾದಿಪ್ರೋಕ್ತಾ ಶಿವಾರ್ಚನಮಹಿಮಾ



ಕಪಿಲಃ -

(ಇಂದಿರೇ)ಶರಣಂ ಯಾಹಿ ಶಂಕರಂ ಲೋಕಶಂಕರಂ .

ಸ ಸರ್ವಮಂಗಲಾಕಾಂತೋ ಮಂಗಲಾನಿ ಪ್ರಯಚ್ಛತಿ .. 42..

ಸ ಸರ್ವಮಂಗಲಾಕಾರಃ ಸರ್ವಮಂಗಲದಾಯಕಃ .

ಮಂಗಲಾನಾಂ ಸ ಜನಕೋಽಪ್ಯಮಂಗಲಹರೋ ಹರಃ .. 43..

ಅಮಂಗಲಹರೇ ಸತಿ ತ್ರಿಪುರಕಾನನದ್ವಂಸಕೇ

ಪ್ರಚಂಡತರಪಾವಕೇ ಮದನಮರ್ಧಕೇ ಸಂಸ್ಕೃತೇ .

ಅಮಂಗಲಸರಿದ್ವರಪ್ರಲಯ ಏವ ತಾವದ್ಭವೇತ್

ಸಮುದ್ರತನಯೇ ಸದಾ ಶುಭನದೀಸಮೂಹೋದಯೇ .. 44..

ನ ಕೋಽಪಿ ಜಾನಾತಿ ಶಿವಪ್ರಭಾವಮತೋ ನ ತಸ್ಯ ಸ್ಮರಣೇ ಪ್ರವೃತ್ತಃ .

ಅತೋ ವಿನಾಶೋ ಭವತೀತಿ ಮನ್ಯೇ ಸದಾ ಮಹಾದೇವಪರಾಜ್ಞುಖಾನಾಂ .. 45..

ಕೇನಾಪಿ ದೃಷ್ಟಂ ನ ಮಹೇಶರೂಪಂ ಶುಭಪ್ರವಾಹಾತ್ಮಕಮಪ್ರಮೇಯಂ .

ಸ್ಮೃತೇ ಶಿವೇ ಚೇತಸಿ ಮಂಗಲಾನಿ ಪದೇ ಪದೇ ಶೋಭನದಾನಿ ನಿತ್ಯಂ .. 46..

ಪ್ರಚಂಡಃ -

ಕೈಲಾಸವಾಸೀ ಭಗವಾನೇಕಸ್ತಿಷ್ಠತಿ ಶಂಕರಃ .

ತತ್ಪೂಜಕಾನಾಮಸ್ಕಾಕಂ ಭಯಂ ಸಂಭಾವಿತಂ ಚ ನ .. 71..

ಪೂಜಯಸ್ವ ಮಹಾದೇವಂ ಲಿಂಗರೂಪಿಣಮವ್ಯಯಂ .

ಅಪಾರೈರುಪಚಾರೈಸ್ತಂ ಭಯಂ ಸಂತ್ಯಜ ಸಂತ್ಯಜ .. 72..

ಯದಾ ಮೋಹೇನ ನಾಸ್ಕಾಕಂ ಶಿವೇ ಭಕ್ತಿರ್ಭವಿಷ್ಯತಿ .

ತದಾ ಭಯಂ ಭವತ್ಯೇವ ದುಃಖಧಾರಾ ಪದೇ ಪದೇ .. 73..

ಯೇನ ಸ್ಮೃತೋ ಮಹಾದೇವಃ ಸಂಸಾರಾತ್ ಸ ವಿಮುಚ್ಯತೇ .

ಭಯಾನಾಂ ತತ್ರ ಕಾ ವಾರ್ತಾ ಭಯಲೇಶೋಽಪಿ ವಾ ಕಥಂ .. 74..

ಕೂರಃ -

ಮೃತ್ಯುಂಜಯಾಭ್ಯರ್ಚನೇನ ಜಯಃ ಖಲು ಪದೇ ಪದೇ .

ಅತೋ ಜಯಾರ್ಥಂ ಯತ್ನೇನ ಯಜೇನ್ಮೃತ್ಯುಂಜಯಂ ಪ್ರಭುಂ .. 125..

ಲಕ್ಷ್ಮೀಃ -

ಪುನಃ ಪುನರಿದಂ ಜ್ಞಾತಂ ಶಂಕರಾರಾಧನಂ ವಿನಾ .

ಸುಖಂ ನೇತಿ ವಿಶೇಷೇಣ ಜ್ಞಾತಮತ್ರ ನ ಸಂಶಯಃ .. 139..

ಸರ್ವಜ್ಞೇನ ಜ್ಞಾಯತೇ ಧರ್ಮತತ್ವಂ ಯೋಗಾಭ್ಯಾಸಾತ್ ಶಂಕರಾರಾಧನೇನ .

ಏತತ್ಸರ್ವಂ ನಿಶ್ಚಯೇನಾಶು ತಾವತ್ ವಕ್ತವ್ಯಂ ಮೇ ಯೇನ ದುಃಖಾಪಹಾರಃ .. 142..

ನ ಜಾನೇ ನ ಜಾನೇ ನ ಜಾನೇ ನ ಜಾನೇ ಶಿವಾನ್ಯಂ ನ ಜಾನೇ ನ ಜಾನೇ ನ ಜಾನೇ .

ಶಿವಾರಾಧನೇನೈವ ಸೌಖ್ಯಪ್ರವೃದ್ಧಿಃ ಶಿವಾರಾಧನೇನೈವ ಸಂಪತ್ಪ್ರವೃದ್ಧಿಃ .. 323..

ಸುರಾಃ

ಯತ್ಸಾಮರ್ಥ್ಯಮಪಾರವೇದನಿಕರೈರ್ನ ಜ್ಞಾಯತೇ ಸರ್ವಥಾ

ಯತ್ಪಾದಾಂಬುಜಪೂಜಯಾ ಜಡಮತಿರ್ವಾಗೀಶ್ವರೀವಲ್ಲಭಃ .

ಸ್ಯಾಲ್ಲಕ್ಷ್ಮೀರಮಣಃ ಶಚೀಪತಿರಪಿ ಸ್ವಾದಿಂದುರಗ್ನಿಸ್ತಥಾ

ಭಾನುಶ್ಚೇತಿ ತಮೀಶ್ವರಂ ಗಿರಿಸುತಾಕಾಂತಂ ಭಜೇ ಸಂತತಂ .. 382..

ಯಂ ಭಕ್ತಾಮರಭೂರುಹಂ ಸುರಕುಲಾರಾಧ್ಯಂ ಚ ಸಿದ್ಧಾರ್ಚಿತಂ

ಗಂಧರ್ವಾದಿಸಮರ್ಥಿತಂ ಚ ಪರಮಂ ಪ್ರಾಹುಸ್ತಮೇಕಂ ಶಿವಂ .

ಧ್ಯಾತ್ವಾ ಚಿತ್ತಮನಂತಪಾತಕಕುಲಾಪಾರಾಟವೀಕೋಟರಾ-

ಪಾರಾಗ್ನಿಂ ಸುಖರೂಪಮೇತ್ಯ ಸತತಂ ತಚ್ಚಿಂತನಾಭ್ಯುದ್ಧೃತಂ .. 383..

ತಂ ವಂದೇ ಮುಹುರಾದರೇಣ ಗಿರಿಜಾವಕ್ಷೋಜಕಾಶ್ಮೀರಜಾಪಾರ-

ಶ್ರೀರಸರಂಜಿತಂ ಪ್ರವಿಲಸತ್ಕಸ್ತೂರಿಕಾಚಿತ್ರಿತಂ .

ತತ್ಪಾಟೀರರಸಾಭಿರೂಷಿತಮಪಿ ವ್ಯಾಪ್ತಂ ದುಕೂಲೋತ್ತಮೈಃ

ಹಾರಾಪಾರವಿರಾಜಮಾನವಪುಷಂ ಜೋಷಂ ಪ್ರದೋಷೇಷ್ಟಪಿ .. 384..

ಯಲಿಂಗಾದಭವತ್ ಸಮಸ್ತಮಸಕೃದ್ಭೂಮಂಡಲಂ ಕುಂಡಲೀ

ಯತ್ಕರ್ಣೋತ್ತಮಕುಂಡಲಂ ಮಣಿಗಣಶ್ರೀಮಂಡಲಾಲಂಕೃತಂ .

ತಂ ಹಾರೋತ್ತಮಮಾನಸಾಂಬುಜವಸಂ ಶ್ರೀಕರ್ಣಿಕಾಶ್ರಿತಂ

ಶ್ರೀಕಾಂತಾರ್ಚಿತಪಾದುಕಂ ಭಜ ಮನಃ ಶೈಲಾತ್ಮಜಾಕಾಮುಕಂ .. 385..

.. ಇತಿ ಶಿವರಹಸ್ಯಾಂತರ್ಗತೇ ಕಪಿಲಪ್ರಚಂಡಾದಿಪ್ರೋಕ್ತಾ ಶಿವಾರ್ಚನಮಹಿಮಾ

ಸಂಪೂರ್ಣಾ ..

- .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 40.

ವಾವೃತ್ತಶ್ಲೋಕಾಃ ..


- .. shrIshivarahasyam . harAkhyah tRRitIyAMshah . uttarArdham . adhyAyaH 40.

vAvRRittashlokaH ..

Proofread by Ruma Dewan

——
Kapilprachandadiprokta Shivarchanamahima

pdf was typeset on January 31, 2024

——
Please send corrections to sanskrit@cheerful.com

